



प्रेस विज्ञप्ति

आईटीएम में टूर और ट्रेवल संचालकों ने घरेलू पर्यटन की बारीकियां जानी

देहरादून 18 फरवरी, 2022। उत्तराखण्ड पर्यटन विकास परिषद के सहयोग से राजधानी दून में तीन दिवसीय इंडिया ट्रेवल मार्ट (आईटीएम) के दूसरे दिन पर्यटन अधिकारियों, टूर और ट्रेवल संचालकों ने घरेलू पर्यटन की बारीकियां जानी। तीन दिवसीय कार्यक्रम "एक भारत, श्रेष्ठ भारत, देखो अपना देश" थीम पर आधारित है। इसका उद्देश्य लोगों को एक साथ लाना और घरेलू पर्यटन के साथ इन बाउंड व आउट बाउंड पर्यटन को एक अलग शैली में बढ़ावा देना है।

इस मौके पर उत्तराखण्ड पर्यटन विभाग की अपर निदेशक पर्यटन पूनम चंद ने राज्य में साहसिक पर्यटन के क्षेत्र के सम्बंध के बारे में बताया। उन्होंने कहा कि आईटीएम में पर्यटन विभाग की ओर से विभिन्न वीडियो के जरिए उत्तराखण्ड पर्यटन की सम्भावनाओं पर जानकारी दी गयी।

इंडिया ट्रेवल मार्ट (आईटीएम) के दौरान पर्यटन को बढ़ावा देने के लिए उत्तराखण्ड पर्यटन विकास परिषद की ओर से किए जा रहे कार्यों के बारे में विस्तारपूर्वक जानकारी दी गयी। उत्तराखण्ड के विकास के लिए इस इंडिया ट्रेवल मार्ट (आईटीएम) के द्वारा अधिकारियों को विश्व भर में प्रचलित साहसिक पर्यटन स्थल के रूप में विकसित करने पर जोर दिया गया।

इस अवसर पर गुजरात, दिल्ली, हरियाणा, बैंगलोर, हिमाचल प्रदेश, उत्तर प्रदेश, पंजाब, अंबाला, चंडीगढ़ से आये पर्यटन अधिकारियों ने इंडिया ट्रेवल मार्ट (आईटीएम) में अपने राज्यों के समृद्ध विरासत और पर्यटन की विशेषताओं को उजागर करने वाले वीडियो साझा किए।

आईटीएम समूह के अध्यक्ष और प्रबंध निदेशक अजय गुप्ता ने कहा कि सत्र का दूसरा दिन सफलतापूर्वक आयोजित किया गया, जहां पूरे भारत के खरीदारों और एजेंटों ने प्रसिद्ध संगठन का प्रतिनिधित्व किया। उन्होंने कहा कि यह उत्तराखण्ड पर्यटन को बढ़ावा देने के लिए सराहनीय कार्य है।

उत्तराखण्ड सहित गुजरात, दिल्ली, हरियाणा, बैंगलोर, हिमाचल प्रदेश, उत्तर प्रदेश, पंजाब, अंबाला, चंडीगढ़ से लगभग 100 टूर ऑपरेटर्स एवं ट्रेवल एजेंटों और पैन इंडिया के अन्य हिस्सों, होटल व्यवसायियों ने इंडिया ट्रेवल मार्ट में शिरकत कर रहे हैं।